

పబ్లిక్ టుడె

దిన పత్రిక జనం కోసం

అనంతపురం
శ్రీ సత్యసాయి జిల్లా

సంపుటి : 3 సంచిక 15 గురువారం 15, జనవరి 2026
పబ్లిషర్ : రాజారెడ్డి - కనవనూరు, వెదురుకుప్పం మండలం, చిత్తూరు జిల్లా



రంకెసిన కోడె గిత్తలు..!

❖ పట్టుకునేందు యువకుల పోటీ ❖ అలరించిన పశువుల పండుగ
❖ జనసంద్రంగా మారిన అనుపల్లె

రామచంద్రపురం, పబ్లిక్ టుడె : సంక్రాంతి సందర్భంగా మొదటి పండుగ అయిన భోగి రోజున తిరుపతి జిల్లా రామచంద్రపురం మండలం అనుపల్లి గ్రామంలో పశువుల పండుగ బుధవారం అంగరంగ వైభవంగా జరిగింది. ఈ జల్లికట్టు కార్యక్రమానికి పశువుల యజమానులు తమ కోడె గిత్తలు, పశువుల కొమ్ములను నునుపుగా చెక్కి, కొమ్ములకు రంగులు పూసి అందంగా తీర్చిదిద్దారు.



2
లో



సంక్రాంతి
మన సంస్కృతికి ప్రతీక

మంత్రి సత్య కుమార్ యాదవ్

ధర్మవరం, పబ్లిక్ టుడె: సంక్రాంతి పండుగను పురస్కరించుకుని ధర్మవరం పట్టణం ప్రభుత్వ కాలేజ్ గ్రౌండ్స్ లో నిర్వహించిన సంక్రాంతి సందరాల్లు.. సంప్రదాయ క్రీడల పోటీలు కార్యక్రమం అత్యంత వైభవంగా, ప్రజల విశేష భాగస్వామ్యంతో ఘనంగా జరిగింది. ఈ కార్యక్రమానికి రాష్ట్ర వైద్య ఓ ఆరోగ్య శాఖ మంత్రి సత్య కుమార్ యాదవ్ హాజరై, సంప్రదాయ గ్రామీణ క్రీడా పోటీలైన కోడి పందాలు, రాతిదూలం లాగుట, మహిళల ముగ్గుల పోటీలు, మహిళల కబడ్డీ, 120 కిలోల ఇసుక సంచలను ఎత్తే పోటీలు మొదలైన వాటిని అధికారికంగా ప్రారంభించారు. మంత్రి సత్య కుమార్ యాదవ్

3
లో

భారతీయ సంస్కృతి, సంప్రదాయాలను

భావితరాలకు అందిద్దాం..!

● ముఖ్యమంత్రి నారా చంద్రబాబు నాయుడు

● నారావారిపల్లెలో వైభవంగా సంక్రాంతి సందరాల్లు

చంద్రగిరి, పబ్లిక్ టుడె: తనేటి సాంకేతిక బుధవారం చోటు చేసుకున్నాయి. నారా యుగంలో భారతీయ సంస్కృతి నందమూరి కుటుంబాలు సంక్రాంతి సాంప్రదాయాలు, కలలు కళాకారుల జీవన సందరాల్లు జరుపుకోవడానికి చంద్రగిరి విధానాన్ని, పూర్వపు కళలను, కళాకారులను మండలంలోని నారావారి పల్లికి చేరుకోవటం భావితరాలకు అందించి ఆదరిద్దామని అందరికీ విధితమే.... భోగి పండుగ సందర్భంగా బుధవారం ఏకువ జామున ఇంటి ముందు భోగి నాయుడు తమ భవిష్యత్తు తరమైన మంటలు వేసి భోగిమంటల మనవళ్ళకు పరిచయం చేసిన సన్నివేశాలు ఆవశ్యకతను భావితరాలై మనవాళ్ళకు

2
లో



రంకేసిన కోడెగిత్తలు..!

(మొదటి పేజీ తరువాయి)

అనంతరం గ్రామంలో ఎదురు తడికలతో ఏర్పాటు చేసిన దొడ్లలో పశువులను నిర్బంధించారు. పశువుల కొమ్ములకు తమ అభిమాన రాజకీయ, సినిమా నటుల ఫోటోలతో చెక్క పలకలు తయారు చేయించి. వివిధ రకాల రంగు కాగితాలతో, నెమలికలతో అలంకరించి కుమ్ములకు కట్టారు. పశువులకు పసుపు కుంకుమ పెట్టి, పూలమాలతో సుందరంగా అలంకరించారు. మధ్యాహ్నం ఒకటిన్నర గంటలకు, పశువులు, కోడెగిత్తలను గుంపులు గుంపులుగా డప్పులు వాయిస్తూ టపాకాయలు పేల్చి బెదిరిస్తూ జల్లికట్టులోకి ప్రవేశింపజేసేందుకు సిద్ధం చేశారు. కోడె గిత్తలు రంకేసి, కాళ్లు దువ్వాయి.. దీంతో యువకులు వాటిని పట్టుకునేందుకు హుషారయ్యారు.

అనుపల్లి గ్రామంలో పశువుల పండగలో డబ్బులు వాయిస్తూ, యువకులు కేరింతలు కొడుతూ గుంపులు గుంపులుగా పోటీకి .. పట్టుకో.. పట్టుకో అంటూ వదిలారు. యువకులు ఎద్దులను పట్టుకునేందుకు ఎంత ప్రయత్నించినా యువకుల తక్కువ ఎద్దులను నిలవరించారు. దీంతో అలరించిన పశువుల పండుగ తరలివచ్చారు. దీంతో అనుపల్లి గ్రామం జనసంద్రంగా అంగరంగ వైభవంగా జరిగింది. ఈ జల్లికట్టును తిలకించేందుకు కర్ణాటక, తమిళనాడు, తెలంగాణ, గంటల వరకు అత్యంత వైభవంగా జరిగింది. ఈ పశు పులు పండుగలు ఎలాంటి అవాంఛనీయ సంఘటనలు



వోటు చేసుకోకుండా ప్రశాంతంగా ముగిసింది. పశువుల ఊరేగింపు కార్యక్రమం చక్కగా జరగడంతో గ్రామంలోని యువకులు, ప్రేక్షకులు ఆనందం వ్యక్తం చేస్తూ కేరింతలు, ఈజిల్లు, చిందులు వేస్తూ సంతోషం వ్యక్తం చేశారు.

భారతీయ సంస్కృతి, సంప్రదాయాలను

భావితరాలకు అందిద్దాం..!

సీఎం చంద్రబాబు నాయుడు తెలియజేశారు. అనంతరం ఉదయం 11 గంటలకు పాత తరం నాటి కళాకారులైన గంగిరెద్దులు, హరిదాసులు, గొబ్బెమ్మలు వంటివారిని నారావారిపల్లి లోని స్వగృహానికి ఆహ్వానించారు హరిదాసులు పాటలు పాడుతూ ఇంటి ముందరకు రాగా వారిని ఇంటి లోపలికి పిలిచి సీఎం చంద్రబాబు నాయుడు, సతీమణి భువనేశ్వరి గంగిరెద్దుకు పట్టు వస్త్రం, హరిదాసు కు ఆర్థిక సహాయం అందజేసి, తన మనవళ్లకు వారికి చూపించి వారిని గురించి వివరించారు. వారితో కలిసి ఫోటోలు తీయించారు. మంగళ వాయిద్యాల తో గంగిరెద్దులను ఆడించటం వాటిని పట్టుకుని సరదా తీర్చుకోవటం వంటి చక్కటి ఫోటోలను కూడా తీయించారు. గొబ్బెమ్మలు ఆటలాడే వారిని చూపించి వారితో చక్కటి గొబ్బెమ్మ పాటలను పాడించి పిల్లలకు వినిపించారు. ఈ కళలను గురించి వివరించారు వాటి ప్రాముఖ్యతను గురించి తెలిపారు.. కొత్త కొత్త వాహనాల దాటికి తట్టుకోనలేక మరుగున పడిపోతున్న ఎడ్లబండ్లను చక్కగా అలంకరించి వాటికి పసుపు రంగు బెల్లాన్లను కట్టి ఎడ్ల బండ్ల పైన మనవడు దేవాన్నతోపాటు బాలకృష్ణ చిన్న కుమార్తె తేజస్విని ఎంపీ భరత్ కుమార్ ల పిల్లలను కూడా అందులో ఎక్కించి రెండు మూడు సార్లు అటు ఇటు తిప్పారు. పిల్లలు ఎద్దుల బండిలో తిరుగుతూ అందరికీ చేతులు ఊపుతూ అందరికీ అభివాదం చేశారు. అనంతరం ఎదల బండి నుంచి కిందకు దిగి అందరితో కరచాలనం చేస్తూ మురిసిపోయారు. ఆధునిక యుగంలోని పిల్లలకు ఈ విధంగా ముఖ్యమంత్రి నారా చంద్రబాబు నాయుడు పాతతరం పాత తరంకు చెందిన కళలను, కళాకారులను, పరిచయం చేయటం ఎంతో అభినందనీయమని అభిమానులు చెప్పుకుంటూ ఉండటం కొన మెరుపు.



హైకోర్టు మాజీ న్యాయమూర్తికి ఘనంగా సంక్రాంతి శుభాకాంక్షలు



వీరబల్లి, పబ్లిక్ టుడే: ఉమ్మడి ఆంధ్రప్రదేశ్ హైకోర్టు మాజీ న్యాయమూర్తి చింతల వెంకట నాగార్జున రెడ్డికి సంక్రాంతి శుభాకాంక్షలు తెలుపుతూ పలువురు ఘనంగా సన్మానించారు.. ఈ క్రమంలో బుధవారం వీరబల్లి మండలంలోని సొంత గ్రామమైన మేడిపల్లిలో తిరుపతికి చెందిన చలమరెడ్డి అడ్వకేట్ వెంకట్రారెడ్డి, మనోహర్ రెడ్డి పలువురు హైకోర్టు మాజీ న్యాయమూర్తికి సన్మానించి శుభాకాంక్షలు తెలిపారు ఈ కార్యక్రమంలో పలువురు పాల్గొన్నారు.

ఘనంగా క్రికెట్ టోర్నమెంట్



తవణంపల్లి పబ్లిక్ టుడే, జనవరి 14: తవణంపల్లి మండలంలోని దిగువతడకర పంచాయతీ దిగువతడకర గ్రామం నందు దిగువ తడకర యూత్ టీం ఆర్గనైజర్ అరుణ్ కుమార్, నవీన్ ఆధ్వర్యంలో సంక్రాంతి సందర్భంగా క్రికెట్ టోర్నమెంట్ నిర్వహించడం జరిగింది. ఈ సందర్భంగా క్రికెట్ టోర్నమెంటులో యువకులు పాల్గొనడం జరిగింది. అనంతరం టీం ఆర్గనైజర్ అరుణ్ కుమార్ మాట్లాడుతూ అందరూ కూడా స్నేహపూర్వక వాతావరణంలో పాల్గొని గెలుపు ఓటములకు అతీతంగా క్రీడా స్ఫూర్తితో మెలగాలని కోరారు. క్రికెట్ టోర్నమెంట్లో ఐదు టీములుగా పోటీపడుతున్నదని ఫైనల్ మ్యాచ్ లో గెలుపొందిన వారికి బహుమతిగా కప్ అందజేయడం జరుగుతుందని ఈ సందర్భంగా తెలిపారు. అనంతరం యువకులు ఉత్సాహంగా సంక్రాంతిని గుర్తు చేసుకుంటూ క్రికెట్ టోర్నమెంట్ లో పోటీలో పాల్గొన్నారు. ఫైనల్ మ్యాచ్ లో రెండు టీములు నిలిచాయి. వీరిలో విన్నర్స్ గా ప్రవీణ్, ప్రసాద్, రాయుడు, ప్రశాంత్, చరణ్, నితిన్, లోహిత్, చిన్ను, సోము, మునికృష్ణ జైవంత్ కార్తిక్, మొదటి ప్రైజ్ లో కప్ సొంతం చేసుకున్నారు. రెండవ టీం రన్నర్స్ గా హేమంత్, ప్రభాకర్, సతీష్, భరత్, నవీన్, రేవంత్, కార్తిక్, సూర్య, యువరాజ్, వంశీ, ద్రోణ, యశ్వంత్, ప్రశాంత్, వీరు రెండవ బహుమతి గెలుచుకోవడం జరిగింది. అనంతరం గెలుపొందిన రెండు టీం లను టీం ఆర్గనైజర్ అరుణ్ కుమార్ అభినందించి భరోసా నిచ్చారు.



సంక్రాంతి

మన సంస్కృతికి ప్రతీక



(మొదటిపేజీ తరువాయి)

స్వయంగా సంప్రదాయ ఎద్దులతో రాతిదూలం లాగుటలో పాల్గొని, సంప్రదాయ కోడి పందాల ప్రదర్శనను తిలకించి, ప్రజలతో కలిసి పండుగ ఆనందాన్ని పంచుకున్నారు. మహిళల ముగ్గుల పోటీలలో ప్రతిభ చూపిన వారికి ప్రథమ బహుమతి రూ.25,000, ద్వితీయ బహుమతి రూ.15,000, తృతీయ బహుమతి రూ.10,000 మంత్రిగారి సతీమణి శ్రీవేణి, సత్య సాయి జిల్లా ఎస్పీ సతీష్ కుమార్ సతీమణి ధరణ్య స్వయంగా అందజేశారు.

మహిళల కబడ్డీ పోటీలలో మొత్తం ఏడు జట్లు పాల్గొనగా, ఫైనల్స్ లో ధర్మవరం కబడ్డీ జట్టు, అనంతపురం కబడ్డీ జట్టుతో తలపడింది. ఇందులో ధర్మవరం జట్టు విజేతగా నిలవగా, అనంతపురం జట్టు రన్నర్స్ గా నిలిచింది. విజేతగా నిలిచిన ధర్మవరం జట్టుకు రూ.25,000 ప్రథమ బహుమతి, రన్నర్స్ గా నిలిచిన అనంతపురం జట్టుకు రూ.15,000 ద్వితీయ బహుమతి మంత్రి అందజేశారు. 120 కిలోల ఇసుక సంచలను ఎత్తే పోటీల్లో దుర్గ విజేతగా నిలిచి రూ.15,000 ప్రథమ బహుమతి పొందగా, రాముడు ద్వితీయ బహుమతిగా రూ.10,000, నరేష్ తృతీయ బహుమతిగా



రూ.5,000 పొందారు. ఈ సందర్భంగా మంత్రి సత్య కుమార్ యాదవ్ మాట్లాడుతూ.... సంక్రాంతి పండుగ మన సంస్కృతి, సంప్రదాయాలకు ప్రతీక. గ్రామీణ క్రీడల ద్వారా యువతలో శారీరక దృఢత్వం పెరుగుతుంది. ఇటువంటి కార్యక్రమాలు మన సంప్రదాయాలను కాపాడడమే కాకుండా, సామాజిక ఐక్యతను పెంపొందిస్తాయి. భవిష్యత్తులో కూడా ఇలాంటి కార్యక్రమాలకు ప్రభుత్వం సంపూర్ణ మద్దతు అందిస్తుంది అని తెలిపారు. ఈ కార్యక్రమంలో ప్రజాప్రతినిధులు, అధికారులు, వివిధ గ్రామాల నుంచి వచ్చిన ప్రజలు, మహిళలు, యువత పెద్ద సంఖ్యలో పాల్గొని కార్యక్రమాన్ని విజయవంతం చేశారు.

వైభవంగా సీతారాముల ఊంజల సేవ

తిరుపతి, జనవరి 14 (పబ్లిక్ టుడే) పవిత్రమైన ధనుర్మాసం చివరి రోజును పురస్కరించుకొని తిరుపతి బండ్ల వీధిలో వెలసిన రాముల వారి గుడి భజన మందిరం శ్రీ వీరాంజనేయ స్వామి ఆలయంలో సీతారాముల ఊంజల సేవ కన్నుల పండుగ జరిగింది. నెలరోజుల పాటు స్థానికులు ప్రతిరోజు శ్రీరామచంద్ర మూర్తిని స్తుతిస్తూ భజన కార్యక్రమం ఘనంగా నిర్వహించారు చివరి రోజు లక్ష్మీనారాయణ హార్వేర్స్ అధినేత తొండమనాటి వెంకటేశ్ రెడ్డి దంపతులు ఉభయ దారులుగా స్వామి అమ్మవార్లకు ప్రత్యేక పూజలు నిర్వహించారు. సీతారామ లక్ష్మణులను ఆంజనేయ స్వామిని సర్వాంగ సుందరంగా అలంకరించి ఆలయంలో అత్యంత వైభవంగా ఊంజల సేవ నిర్వహించారు. అనంతరం భక్తులకు అన్న ప్రసాదాలను పంపిణీ చేశారు ఈ కార్యక్రమంలో తొండమనాటి వెంకటేశ్ రెడ్డి, ఆలయ ధర్మకర్త పులిగోరు ప్రభాకర్ రెడ్డి, టౌన్ బ్యాంక్ మాజీ చైర్మన్ పులిగోరు మురళి రెడ్డి, నగరపాలక సంస్థ మేయర్ డాక్టర్ శిరీష, రాయలసీమ రంగస్థలం చైర్మన్ గుండాల గోపీనాథ్ స్థానికులు తొండమనాటి భూషణ్ రెడ్డి మురుకంబట్టు చంద్రారెడ్డి బొందు రామచంద్రారెడ్డి గంజి సుధాకర్ రెడ్డి తొండమనాటి సుబ్రహ్మణ్యం రెడ్డి అన్నా రెడ్డి రాజశేఖర్ రెడ్డి జయమ్మ నాగరత్న కేశవరెడ్డి వాసుదేవ రెడ్డి పాల్గొన్నారు.



ప్రభుత్వ మెడికల్ కాలేజీల ప్రవేటికరణ వద్దు

- సీఎం చంద్రబాబుకు ఇకనైనా సద్బుద్ధి రావాలి

- వైసీపీ జిల్లా అధ్యక్షురాలు ఉషాశ్రీ చరణ్ స్పష్టికరణ



పరిగి, పబ్లిక్ టుడే : శ్రీ సత్యసాయి జిల్లా పెనుకొండ నియోజకవర్గం పరిగి మండల కేంద్రంలోని ఎర్రగుంట పంచాయతీ నేతలపల్లి గ్రామంలో మాజీ మంత్రి, వైయస్సార్సీపీ జిల్లా అధ్యక్షురాలు, పెనుకొండ నియోజకవర్గ ఎమ్మెల్యే అభ్యర్థి ఉషాశ్రీ చరణ్ ఆధ్వర్యంలో సంక్రాంతి వేడుకలు ఘనంగా నిర్వహించారు. అందులో భాగంగా భోగి మంటలు వేసిన పార్టీ నాయకులు. పీపీపీ విధానం లోకి మెడికల్ కాలేజీలకు సంబంధించిన జీఓ ప్రతులు ఆ మంటల్లో దహనం చేసి,

నిరసన వ్యక్తం చేశారు. మెడికల్ కాలేజీల ప్రవేటికరణపై ప్రభుత్వం వెంటనే నిర్ణయం మార్చుకోవాలని వారు డిమాండ్ చేశారు. ఈ సందర్భంగా ఉషాశ్రీ చరణ్ మాట్లాడుతూ మాయమాటలు, అబద్ధపు మాటలతో అధికారంలోకి వచ్చిన టీడీపీ కూటమి, గత 19 నెలలుగా మోసం, వంచనతో పాలన సాగిస్తోంది. ఎన్నికల్లో ఇచ్చిన ఏ హామీ నెరవేర్చుకుండా సీఎం చంద్రబాబు మరోసారి ప్రజలకు వెన్నుపోటు పొడిచారు. అందుకే కూటమి పెద్దల మనసుల్లో నిండి ఉన్న మోసం, వంచన, నిరంకుశత్వం వంటి దుర్గుణాలన్నీ ఈ భోగి మంటల్లో కాలిపోవాలని, కనీసం ఇప్పుడైనా ప్రజలకు మేలు చేసేలా సీఎం

చంద్రబాబుకు సద్బుద్ధి ఇవ్వాలని దేవుడిని ప్రార్థించాం. ముఖ్యంగా ప్రజారోగ్య రంగాన్ని నిర్వీర్యం చేసేలా 10 కొత్త మెడికల్ కాలేజీలను ప్రవేటికరించాన్న నిర్ణయాన్ని వెనక్కి తీసుకునేలా ఆయన మనసు మార్చాలని దేవుడిని ప్రార్థించాం. అలాగే, ఆ నిర్ణయంపై మా నిరసన వ్యక్తం చేస్తూ, మెడికల్ కాలేజీల ప్రవేటికరణకు సంబంధించిన జీఓ ప్రతులు భోగి మంటల్లో దహనం చేసామన్నారు. కూటమి ప్రభుత్వం కొలువు దీరిన నాటి నుంచి యువత, ఉద్యోగులు, నిరుద్యోగులు, రైతులు, మహిళలు.. ఇలా అన్ని వర్గాలకు తీవ్రమైన ద్రోహం చేశారు. ఇకనైనా వారి మేలు గురించి ప్రభుత్వం ఆలోచించాలి. వైయస్సార్సీపీ ప్రభుత్వ హయాంలో ఐదేళ్లూ రాష్ట్ర ప్రజలంతా సంక్రాంతి పండుగను ఎంతో ఆనందోత్సాహాల మధ్య జరుపుకొంటే, కూటమి ప్రభుత్వం వచ్చాక జరుగుతున్న ఈ రెండో సంక్రాంతికి కూడా ఏ ఇంటా ఆ శోభ కనిపించడం లేదు. ముఖ్యంగా కూటమి పాలనలో మహిళలు అన్ని విధాలుగా నష్టపోయారు. ఇకనైనా గత ఎన్నికల్లో మహిళలకు ఇచ్చిన హామీలు నెరవేర్చాలన్నారు. ఈ కార్యక్రమంలో పరిగి మండల ప్రజా ప్రతినిధులు, పార్టీ నాయకులు, కార్యకర్తలు పాల్గొన్నారు.

ధర్మవరంలో రైతు కార్మిక సంఘాల నిరసన

- కేంద్ర ప్రభుత్వ కార్మిక వ్యతిరేక చట్టాల జీవో పత్రాలు దహనం



ధర్మవరం, పబ్లిక్ టుడే : కేంద్ర ప్రభుత్వం తీసుకొచ్చిన నాలుగు లేబర్ కోడ్లను రద్దు చేయాలని ధర్మవరం పట్టణంలో ధర్మవరం పట్టణం గాంధీ నగర్ సర్కిల్ నందు, సిఐటియు, రైతు సంఘం, చేనేత కార్మిక సంఘం, మరియు ప్రజా సంఘాల ఆధ్వర్యంలో భోగి మంటల్లో జీవో పత్రాల దగ్ధం, ఇటీవల కేంద్ర ప్రభుత్వం తీసుకొచ్చిన లేబర్ కోడ్స్ లో కార్మికులకు, ఉద్యోగులకు, నష్టం వాటిల్లే విధంగా పనిగంటలను పెంచి కార్మికుల హక్కులను హరించడం, అదేవిధంగా జాతీయ గ్రామీణ ఉపాధి హామీ చట్టాన్ని మారుస్తూ విబిజి రాంజీ అనే పేరుతో, కేంద్ర ప్రభుత్వం కొత్త బిల్లు తీసుకుని రావడం, రైతులకు, కార్మికులకు నష్టం కలిగించే విధంగా జీవోలను తీసుకొని రావడంతో, ఆ యొక్క జీవో పత్రాలను, భోగిమంటల్లో కాల్చి నిరసన వ్యక్తం

చేయడం జరిగింది. అదేవిధంగా 2005 మహాత్మా గాంధీ జాతీయ గ్రామీణ ఉపాధి హామీ చట్టాన్ని రక్షించుకోవడానికి సంవత్సరానికి 200 రోజులు పని దినాలు, రోజు కూలి 600 రూపాయల సాధన కోసం, గ్రామీణ/మరియు ప్రాంత వ్యవసాయ మరియు ఉపాధి కూలీలను ఐక్యం చేసి పోరాటాలు నిర్వహిస్తామని ప్రభుత్వాలను హెచ్చరించారు. ఈ కార్యక్రమంలో రైతుసంఘం జిల్లా కమిటీ ప్రధాన కార్యదర్శి జంగాలపల్లి పెద్దన్న, సిఐటియు సీనియర్ నాయకులు ఎస్సెన్ భాష, జిల్లా సిఐటియు ఉపాధ్యక్షుడు అయూబ్ ఖాన్, సిపిఎం పార్టీ పట్టణ కార్యదర్శి శేషంపల్లి మారుతి, సిఐటియు నాయకులు అది నారాయణ షేక్సావలి, అంగన్వాడీ నాయకురాలు అరుణ, చేనేత కార్మికులు, వెంకటస్వామి, సన్నప్పయ్య, పాల్గొన్నారు.

ప్రజలందరికీ సంక్రాంతి శుభాకాంక్షలు

- టీఎన్టీయూసీ నియోజకవర్గ ఉపాధ్యక్షులు పి.మహాలింగప్ప

అమరాపురం, పబ్లిక్ టుడే: మండల తెలుగుదేశం పార్టీ సీనియర్ నాయకుడు టీఎన్టీయూసీ తాలూకా ఉపాధ్యక్షుడు పి మాలింగప్ప ప్రజలందరికీ ప్రజలు భోగి సంక్రాంతి శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ కుటుంబమే ప్రభుత్వం అధికారంలో వచ్చిన తర్వాత ప్రజలందరూ సుఖ సంతోషాలతో ఉండాలని, 2026వ సంవత్సరంలో సమృద్ధిగా వర్షాలు కురిసి, సమృద్ధిగా పంటలు పండించుకోవాలని, భూత దయాలు ఈ భోగిమంటలో భస్మం అయిపోవాలని ఆయన కోరారు. ఈ సందర్భంగా 2026 వ సంవత్సరంలో రాష్ట్ర ప్రభుత్వం, రాష్ట్ర ముఖ్యమంత్రి ప్రజలందరూ సుఖ సంతోషాలతో వర్షిల్లాలని టీఎన్టీయూసీ తాలూకా ఉపాధ్యక్షులు మాలింగప్ప ప్రజలందరికీ భోగి సంక్రాంతి శుభాకాంక్షలు తెలియజేశారు.



జై భీమ్ యూత్ అసోసియేషన్లో క్రికెట్ టోర్నమెంట్ ప్రారంభం



అమరాపురం, పబ్లిక్ టుడే: అమరాపురం మండల్ పరిధిలోని కెంకెర గ్రామంలో బుధవారం భోగి సంక్రాంతి సందర్భంగా ప్రతి ఏటా గ్రామీణ ప్రాంతంలో ఉన్న యువకుల నైపుణ్యాన్ని బయటికి తీయడానికి జై భీమ్ యూత్ అసోసియేషన్ ఆధ్వర్యంలో క్రికెట్ టోర్నమెంట్ ఘనంగా ఆర్ చంద్రశేఖర్, ఉపాధ్యక్షులు నరసింహప్ప, ప్రధాన కార్యదర్శి శివన్న, ప్రారంభించినట్లు జై భీమ్ యూత్ అసోసియేషన్ యువకులు తెలిపారు. జై భీమ్ యూత్ అసోసియేషన్ అధ్యక్షులు మాట్లాడుతూ గ్రామంలో ఇలాంటి కార్యక్రమాలను చేపడితే గ్రామీణ ప్రాంతంలో ఉన్న విద్యార్థులు చైతన్యవంతులు కావడానికి, ఇతర యువకులు ఆసక్తి పెరగడానికి ఆస్కారం ఉందని ఆయన తెలియజేశారు, ఇందులో గెలుపు పొందిన యువకులకు మొదటి బహుమతి 12 వేల రూపాయలను, ద్వితీయ బహుమతి 6000 రూపాయలను ఇవ్వనున్నట్లు జై భీమ్ యూత్ అసోసియేషన్ యువకులు తెలియజేశారు. ఈ కార్యక్రమంలో జై భీమ్ యూత్ అసోసియేషన్ అధ్యక్షులు ఆర్ చంద్రశేఖర్, ఉపాధ్యక్షులు నరసింహప్ప, ప్రధాన కార్యదర్శి శివన్న , జై భీమ్ యూత్ అసోసియేషన్ యువకులు, ప్రభాకర్ మారుతి, శివరాజ్, మంజునాథ్, భరత్, , భూతరాజ్, హనుమంతరాయ, ఆటో మను, యానిమేటర్ సిద్దేశ్వర్, జై భీమ్ యూత్ అసోసియేషన్ యువకులు క్రికెట్ ఆటగాళ్లు తదితరులు పాల్గొన్నారు.

ఈఈఎంఎటి మెయిన్స్లో

ఏపీఎంఎస్ ధర్మవరం విద్యార్థుల ప్రతిభ

ధర్మవరం, పబ్లిక్ టుడే: ఎడ్యుకేషనల్ ఎపిఛసీ సంస్థ ఆధ్వర్యంలో నిర్వహించిన ఈఈఎంఎటి--2026 మెయిన్స్ పరీక్షల్లో ఏపీఎంఎస్ ధర్మవరం పాఠశాలకు చెందిన విద్యార్థులు ఉత్తమ ప్రతిభ కనబరిచారు. 7 వ తరగతిలో ఆర్. హితేశ్వర్ జిల్లా స్థాయి 2వ ర్యాంకు (రూ.5,000), బి.హర్ష వర్మన్ రెడ్డి జిల్లాస్థాయి 3 వ ర్యాంకు (రూ.3,000) సాధించగా, జి. ప్రహాసిని మండల స్థాయి 1 వ ర్యాంకు, ఇ. హేమానంద్ మండల స్థాయి 2 వ ర్యాంకు (ఓక్కాక్కరికి 1,000) సాధించారు. 10 వ తరగతిలో జి. కీర్తన జిల్లా స్థాయి 1వ ర్యాంకు (రూ.12,000), ఎం.కె. సంజయ్ జిల్లా స్థాయి 2వ ర్యాంకు (రూ.10,000) సాధించి పాఠశాలకు గర్వకారణంగా నిలిచారు. ఈ సందర్భంగా పాఠశాల ప్రిన్సిపాల్ శ్రీమతి ఆర్. పద్మశ్రీ విద్యార్థులను అభినందిస్తూ, మెంటర్ ఉపాధ్యాయులు వల్లంశెట్టి లక్ష్మీ ప్రసన్న సాయి (టీజీటీ సైన్స్), పి.విజయ కుమారి లను ప్రత్యేకంగా ప్రశంసించారు. విజేతలకు ఫిబ్రవరి 1న విజయవాడలో బహుమతులు అందజేయనున్నట్లు తెలిపారు.

తెలుగు లోగిళ్లలో మొదలైన సంక్రాంతి సంబరాలు

- భోగి మంటల కాంతులతో వెలిగిన పల్లెలు



బత్తలపల్లి, పబ్లిక్ టుడే : తెలుగు రాష్ట్రాల్లో అతిపెద్ద పండుగైన మకర సంక్రాంతి సంబరాలు అంబరాన్నంటాయి. మూడు రోజులు పాటు జరిగే పండుగలో భాగంగా భోగి పండుగను అత్యంత వైభవంగా జరుపుకున్నారు. బుధవారం మండల కేంద్రంలో తెల్లవారుజాము నుంచి పాత వస్తువులను భోగి మంటలలో వేసి చెడు ఆలోచనలను వదిలేసి కొత్త జీవితానికి స్వాగతం పలుకుతూ వేడుకను చేసుకున్నారు. భోగి మంటల చుట్టూ యువత, చిన్నారులు కేరింతులు కొడుతూ సందడి చేశారు. అనంతరం సాయంత్రం చిన్నారులకు ఎటువంటి కీడు తగలకుండా ఆయురారోగ్యాలు కలగాలని పూలు, రూకలు, రేగుపండ్లు కలిపిన భోగి పళ్ళను చిన్నారుల మీద పోసి ఆశీర్వదించారు. అనంతరం చిన్నారులకు దిట్టి తీసి రేగు పళ్ళను ఎవరూ తోక్కుని చోట గంగలో వదిలారు.

ప్రతి ఇంటా సుఖసంతోషాలు వెల్లివిరియాలి

- వైసీపీ జిల్లా అధ్యక్షులు అనంత వెంకటరామిరెడ్డి

- జిల్లా ప్రజలకు సంక్రాంతి శుభాకాంక్షలు

అనంతపురం, పబ్లిక్ టుడే : సంక్రాంతి పండుగ వేళ ప్రతి ఇంట్లో సుఖసంతోషాలు వెల్లివిరియాలని వైఎస్ఆర్ కాంగ్రెస్ పార్టీ అనంతపురం జిల్లా అధ్యక్షులు అనంత వెంకటరామిరెడ్డి ఆకాంక్షించారు. జిల్లా ప్రజలకు, ప్రజాప్రతినిధులకు, అధికారులకు, వైసీపీ నాయకులు, కార్యకర్తలకు ఆయన ఓ ప్రకటనలో సంక్రాంతి పండుగ శుభాకాంక్షలు తెలియజేశారు. 'మన సంస్కృతి సంప్రదాయాలకు, సొంత గ్రామాల మీద మమకారానికి, రైతులకు ఇచ్చే గౌరవానికి ప్రతీక సంక్రాంతి' అని పేర్కొన్నారు. తెలుగు ప్రజలు ఎంతో ప్రత్యేకంగా జరుపుకునే ఈ పండుగ వేళ తెలుగులోగిళ్లు శుభాలకు, సుఖసంతోషాలకు నెలవు కావాలని, రైతుల ఇంట ఆనందాలు వెల్లివిరియాలని ఆకాంక్షించారు. ప్రతి కుటుంబం సంక్రాంతి, కనుమ పండుగలను సంతోషంగా జరుపుకోవాలని పేర్కొన్నారు.



ప్రజల జీవితాల్లో

సంక్రాంతి కొత్త వెలుగులు నింపాలి

- సాకే వినయ్ కుమార్

బత్తలపల్లి, పబ్లిక్ టుడే : ధర్మవరం నియోజకవర్గంలోని ప్రజల జీవితాలలో సంక్రాంతి కొత్త వెలుగును నింపాలని ధర్మవరం నియోజకవర్గ బీఎస్పీ నియోజకవర్గ సమన్వయకర్త సాకే వినయ్ కుమార్ తెలిపారు. ధర్మవరం నియోజకవర్గంలోని ప్రజలకు, అధికారులకు, అసభికారులకు బి.ఎస్.పి కార్యకర్తలకు సంక్రాంతి శుభాకాంక్షలు తెలిపారు. ఈ సందర్భంగా ఆయన మాట్లాడుతూ మకర సంక్రాంతి పర్వదినం ప్రతి ఇంట్లో ఆనందం, ఆరోగ్యం, ఐక్యతను తీసుకురావాలని ఆకాంక్షించారు. ముఖ్యంగా రైతులు, కూలీలు, కార్మికులు, మహిళలు, యువత అందరూ సుఖసంతోషాలతో అభివృద్ధి పథంలో ముందుకు సాగాలని కోరారు. బహుజనల హక్కుల రక్షణ కోసం, వారి ఆత్మగౌరవం, సామాజిక న్యాయం కోసం బహుజన సమాజ్ పార్టీ నిరంతరం పోరాడుతుందని తెలిపారు. సంక్రాంతి పండుగ బహుజన ప్రజల జీవితాల్లో సరికొత్త వెలుగులు నింపి, సమానత్వ సమాజ నిర్మాణానికి తోడ్పడాలని ఆయన ఆకాంక్షించారు.



జర్నలిస్టులపై రాజకీయ కక్ష సాధింపు తగదు

- తెలంగాణలో అధిరాత్రి ఎన్టీపీ జర్నలిస్టుల అక్రమ అరెస్టులు

- ప్రశ్నించే గొంతులు నొక్కేయత్నమే

- ఏపీయూడబ్ల్యుజే రాష్ట్ర కౌన్సిల్ సభ్యులు కేపీ కుమార్

అనంతపురం, పబ్లిక్ టుడే: అసత్య, నిరాధార కథనాలు ప్రసారం చేశారన్న ఆరోపణలతో తెలంగాణ రాష్ట్రం హైదరాబాద్ లో ఎన్టీపీ జర్నలిస్టుల అరెస్టులు అక్రమమని, జర్నలిస్టులపై రాజకీయ కక్ష సాధింపులకు పాల్పడం హేయమైన చర్య అని ఆంధ్రప్రదేశ్ యూనియన్ ఆఫ్ వర్కింగ్ జర్నలిస్ట్స్ (ఏపీయూడబ్ల్యుజే) రాష్ట్ర కౌన్సిల్ సభ్యులు, సీనియర్ జర్నలిస్ట్ కేపీ కుమార్ తీవ్రంగా ఖండించారు. బుధవారం ఆయన ఓ పత్రిక ప్రకటన విడుదల చేస్తూ.. చట్ట నిబంధనలు



పాటించకుండా, అధిరాత్రి సమయంలో ఎన్టీపీ జర్నలిస్టులు దొంతు రమేష్, పరిపూర్ణ చారి, సుధీర్ లను అరెస్టు చేయడం మీడియా స్వేచ్ఛను హరించడం, ప్రశ్నించే గొంతులు నొక్కే ప్రయత్నమేనని అన్నారు. ఎలాంటి సర్ప్ వారెంట్ కూడా లేకుండా కార్యాలయంలోకి పోలీసులు చొరబడ్డం, అక్కడి సిబ్బందిని భయభ్రాంతులకు గురి చేయాలని డిమాండ్ చేశారు.

చేయడం ప్రజాస్వామ్యాన్ని అపహాస్యం చేయడంతో పాటు, భావ ప్రకటనా స్వాతంత్ర్యాన్ని ప్రశ్నార్థకం చేస్తోందన్నారు. సాధారణంగా జర్నలిస్టులు, లేదా వార్త సంస్థ నిరాధార, అసత్య వార్తా కథనాలు ప్రచురించినా, ప్రసారం చేసినా ఖండన కోరే స్వేచ్ఛ, హక్కు బాధితులుగా భావించే వారికి ఉంటుందన్నారు. ఒకవేళ స్పందించకపోతే.. చట్ట పరమైన చర్యలు తీసుకోవచ్చని, అలా చేయకుండా సీనియర్ జర్నలిస్టులైన ముగ్గురిని తీవ్రవాదుల తరహాలో అరెస్టు చేయడం ఎంత మాత్రం తగదని ఖండించారు. విచారణకు సహకరిస్తామని చెప్పి సెల్లోను స్విచ్ ఆఫ్ చేశారని, పారిపోయే ప్రయత్నం చేశారని హైదరాబాద్ సిపి సజ్జనార్ పేర్కొనడం సహేతుకం కాదన్నారు. అరెస్టు చేసిన జర్నలిస్టులను వెంటనే ప్రభుత్వం బేషరతుగా విడుదల చేయాలని డిమాండ్ చేశారు.

మెడికల్ కాలేజీల

ప్రైవేటీకరణ జీవోలను భోగి మంటల్లో దహనం

- జెడ్పీ చైర్ పర్సన్ బోయ గిరిజమ్మ



అనంతపురం, పబ్లిక్ టుడే: భోగి పండుగ సందర్భంగా స్థానిక వైస్సార్సీపీ జిల్లా కార్యాలయం వద్ద, ప్రభుత్వ మెడికల్ కాలేజీల ప్రైవేటీకరణకు వ్యతిరేకంగా నిర్వహించిన వినూత్న నిరసన కార్యక్రమంలో ఉమ్మడి అనంతపురం జిల్లా ప్రజా పరిషత్ చైర్ పర్సన్ బోయ గిరిజమ్మ పాల్గొన్నారు. కార్యక్రమంలో ప్రభుత్వ మెడికల్ కాలేజీల ప్రైవేటీకరణ పి.పి.పి. జి.ఓ. కాపీలను భోగి మంటల్లో దహనం చేశారు. చైర్ పర్సన్ మాట్లాడుతూ కూటమి ప్రభుత్వం పేద, మధ్య తరగతి, బడుగు బలహీన వర్గాల విద్యార్థులకు వైద్య విద్యను దూరం చేసేందుకు ఈ పి.పి.పి. విధానం తెచ్చిందని,

ప్రైవేటీకరణను రద్దు చేసి ప్రభుత్వమే మెడికల్ కళాశాలలను నిర్వహించాలని డిమాండ్ చేశారు. ఈ విషయమై పార్టీ అధినేత వైయస్ జగన్ మోహన్ రెడ్డి ఆదేశాల మేరకు భవిష్యత్తులో ఎటువంటి కార్యక్రమాలు చేపట్టినా తామంతా ముందు ఉండి విజయవంతం చేయడానికి కృషిచేస్తామని తెలిపారు. జిల్లా ప్రజలకు భోగి, సంక్రాంతి, కనుమ పండుగ శుభాకాంక్షలు తెలియజేశారు. ఈ కార్యక్రమంలో నగర పాలక సంస్థ మేయరు, డిప్యూటీ మేయరు, కార్పొరేటర్లు, వైసీపీ వివిధ అనుబంధ సంఘాల అధ్యక్షులు, వైసీపీ సీనియర్, మహిళా నాయకులు, కార్యకర్తలు పాల్గొన్నారు.



ధర్మవరంలో సంక్రాంతి సంబరాలు

- ఎద్దుల బండిపై వచ్చి పండుగను ప్రారంభించిన మంత్రి సత్య కుమార్ యాదవ్

- భోగి త్యాగానికి, పునరుత్థానానికి ప్రతీక

- మన సంస్కృతి మన భవిష్యత్ - భోగి పండుగతో ప్రజల జీవితం కొత్త దిశలో సాగాలి

- కీలు గుర్రాలు, గురవయ్యలతో కలిసి నర్తించిన మంత్రి - డ్రమ్స్ వాయించి కళాకారులను ప్రోత్సహించిన మంత్రి



ధర్మవరం, పబ్లిక్ టుడే: సంక్రాంతి పండుగ సందర్భంగా బుధవారం ధర్మవరం పట్టణం కాలేజ్ గ్రౌండ్స్లో ఘనంగా నిర్వహిస్తున్న సంక్రాంతి సంబరాలు కార్యక్రమంలో రాష్ట్ర వైద్య, ఆరోగ్య శాఖ మంత్రివర్యులు సత్య కుమార్ యాదవ్ సతీ సమేతంగా పాల్గొన్నారు. ఈ సందర్భంగా మంత్రి ముందుగా కాలేజ్ సర్కిల్ నుంచి ఎద్దుల బండిపై కాలేజ్ గ్రౌండ్స్కు చేరుకొని అందరి మన్ననలు పొందారు. అనంతరం కార్యక్రమ ప్రాంగణంలో ఏర్పాటుచేసిన శ్రీ విఘ్నేశ్వర స్వామి ప్రత్యేక పూజల్లో భక్తిశ్రద్ధలతో పాల్గొన్నారు. తదుపరి భోగి మంటలు వెలిగించి పండుగకు శుభారంభం చేశారు. ఈ సందర్భంగా మంత్రి మాట్లాడుతూ... భోగి అనేది మకర సంక్రాంతికి ముందు రోజు జరుపుకునే పండుగ. ఇది పాత అలవాట్లు, కష్టాలను విడిచిపెట్టి కొత్త ఆశలు, కొత్త

వెలుగులతో జీవితం ప్రారంభించడానికి సంకేతం. భోగి అంటే త్యాగం, విసర్జన, వెలుగు, వేడి, విశ్వాసం. దక్షిణాయనంలో ఎదురైన కష్టాలను భోగి మంటల్లో కాల్చి, ఉత్తరాయణంలో సుఖసంతోషాల దిశగా పయనించే పండుగ ఇది. ఈ సందర్భంగా రాష్ట్రవ్యాప్తంగా, ప్రపంచవ్యాప్తంగా ఉన్న తెలుగు ప్రజలందరికీ, అలాగే ధర్మవరం నియోజకవర్గ కుటుంబ సభ్యులందరికీ హృదయపూర్వక భోగి, సంక్రాంతి శుభాకాంక్షలు. అని తెలిపారు. మన సంస్కృతి, సంప్రదాయాలు తరతరాలకు అందాలంటే ఇలాంటి కార్యక్రమాలు నిరంతరం జరగాలి. రైతు జీవితం, పశుసంపద ప్రాముఖ్యత, గ్రామీణ ఐక్యతను గుర్తుచేసే సంక్రాంతి సంబరాలు యువతలో కూడా సంప్రదాయాలపై గౌరవాన్ని పెంపొందిస్తాయి. అని పేర్కొన్నారు. అనంతరం హరిదాసు, గంగిరెడ్డు ప్రదర్శనలు,

గ్రామీణ కుటీరాలు, పాల పొంగులు, నవధాన్యాల ప్రదర్శన, కీలు గుర్రాలు, గురవయ్యలు, వూరుములు వంటి సంప్రదాయ కళారూపాలను మంత్రి ఆసక్తిగా వీక్షించారు. అలాగే మెప్పా అర్బన్ మార్కెట్ స్టాల్స్, తోలుబొమ్మలాట, సోలార్, అగ్రికల్చర్, హార్టికల్చర్ స్టాల్స్ను కూడా పరిశీలించారు. కీలుగుర్రాలు, గురవయ్యలు, వూరుములు కళాకారులతో కలిసి మంత్రి స్వయంగా నృత్యాలు చేయడం, డ్రమ్స్ వాయించడం ద్వారా అక్కడున్న వారందరినీ ఆశ్చర్యపరిచారు. ప్రజలతో మమేకమై పండుగ ఆనందాన్ని పంచుకున్న మంత్రిగారి ఈ సహజమైన భాగస్వామ్యం కార్యక్రమానికి ప్రత్యేక ఆకర్షణగా నిలిచింది. ఈ కార్యక్రమంలో ఎన్నోప కూటమి నాయకులు, స్థానిక ప్రజాప్రతినిధులు, ప్రజలు, యువత పెద్ద సంఖ్యలో పాల్గొన్నారు.

గణతంత్ర వేడుకలకు

క్రికెట్ కెప్టెన్ దీపికకు రాష్ట్రపతి నుండి ఆహ్వానం

అమరాపురం, పబ్లిక్ టుడే: మండల పరిధిలోని తంబాలటి గ్రామానికి చెందిన ఆందోళ క్రికెట్ కెప్టెన్ దీపికా కు రాష్ట్రపతి ద్రౌపది మురుము నుండి గణతంత్ర వేడుకలకు ఆహ్వానం అందింది. ఈ నెల 26 వ తేదీన 77 వ గణతంత్ర దినోత్సవ వేడుకల సందర్భంగా ఢిల్లీలో జరిగే గణతంత్ర వేడుకలకు హాజరుకావాలని భారత దేశ ఆంధుల క్రికెట్ కెప్టెన్ దీపికా కు ఆహ్వానం రాష్ట్రపతి ద్రౌపది మురుము కార్యాలయం నుండి ఆహ్వానం పంపడంతో వాటిని దీపికా స్వగ్రామమైన అమరాపురం మండలం తంబాలటి గ్రామానికి తపాలా శాఖకు చెందిన ఉద్యోగులు ఆమె ఇంటికి వెళ్లి ఆహ్వానాన్ని



అందించారు. ఈ సందర్భంగా కెప్టెన్ దీపిక మాట్లాడుతూ ఈనెల 26వ తేదీన ఢిల్లీలో జరిగే గణతంత్ర వేడుకల్లో పాల్గొనాలని తనకు రాష్ట్రపతి నుంచి ఆహ్వానం అందడం ఎంతో ఆనందదాయకమని ఈ వేడుకలను తాను స్వయంగా తిలకించడం తనకెంతో అదృష్టంగా భావిస్తున్నానని ఈ సందర్భంగా రాష్ట్రపతి ద్రౌపతి ముర్ము ఆమెకు ప్రత్యేకంగా ధన్యవాదాలు అభినందనలు తెలియజేశారు.

సంక్రాంతి సంబరాలలో సంప్రదాయ క్రీడల పోటీలు ఘనంగా నిర్వహణ

- మంత్రి సత్య కుమార్ యాదవ్ చేతుల మీదుగా సంప్రదాయ క్రీడల ప్రారంభం

- సంక్రాంతి మన సంస్కృతికి ప్రతీక - గ్రామీణ క్రీడలతో యువతలో శారీరక దృఢత్వం : మంత్రి



ధర్మవరం, పబ్లిక్ టుడే: పండుగను పురస్కరించుకుని ధర్మవరం పట్టణం ప్రభుత్వ కాలేజ్ గ్రౌండ్స్లో నిర్వహించిన సంక్రాంతి సంబరాలు -- సంప్రదాయ క్రీడల పోటీలు కార్యక్రమం అత్యంత వైభవంగా, ప్రజల విశేష భాగస్వామ్యంతో ఘనంగా జరిగింది. ఈ కార్యక్రమానికి రాష్ట్ర వైద్య ఆరోగ్య శాఖ మంత్రి సత్య కుమార్ యాదవ్ హాజరై, సంప్రదాయ గ్రామీణ క్రీడా పోటీలైన కోడి పందాలు, రాతిదూలం లాగుట, మహిళల ముగ్గుల పోటీలు, మహిళల కబడ్డీ, 120 కిలోల ఇసుక సంచలను ఎత్తే పోటీలు మొదలైన వాటిని అధికారికంగా ప్రారంభించారు. ఈ సందర్భంగా మంత్రి సత్య కుమార్ యాదవ్ స్వయంగా సంప్రదాయ ఎద్దులతో రాతిదూలం లాగుటలో పాల్గొని, సంప్రదాయ కోడి పందాల ప్రదర్శనను తిలకించి, ప్రజలతో కలిసి పండుగ ఆనందాన్ని పంచుకున్నారు. మహిళల ముగ్గుల పోటీలలో ప్రతిభ చూపిన వారికి ప్రథమ బహుమతి రూ.25,000, ద్వితీయ బహుమతి రూ.15,000, తృతీయ బహుమతి రూ.10,000 మంత్రిగారి సతీమణి త్రివేణి, సత్య సాయి జిల్లా ఎస్పీ సతీష్ కుమార్ గారి సతీమణి ధరణ్య గార్లు స్వయంగా అందజేశారు. మహిళల కబడ్డీ పోటీలలో మొత్తం ఏడు జట్లు పాల్గొనగా, ఫైనల్స్లో ధర్మవరం

కబడ్డీ జట్టు, అనంతపురం కబడ్డీ జట్టుతో తలపడింది. ఇందులో ధర్మవరం జట్టు విజేతగా నిలవగా, అనంతపురం జట్టు రన్నరప్ గా నిలిచింది. విజేతగా నిలిచిన ధర్మవరం జట్టుకు రూ.25,000 ప్రథమ బహుమతి, రన్నరప్ గా నిలిచిన అనంతపురం జట్టుకు రూ.15,000 ద్వితీయ బహుమతి మంత్రి అందజేశారు. 120 కిలోల ఇసుక సంచలను ఎత్తే పోటీల్లో దుర్గ విజేతగా నిలిచి రూ.15,000 ప్రథమ బహుమతి పొందగా, రాముడు ద్వితీయ బహుమతిగా రూ.10,000, నరేష్ తృతీయ బహుమతిగా రూ.5,000 పొందారు. ఈ సందర్భంగా మంత్రి సత్య కుమార్ యాదవ్ మాట్లాడుతూ.... సంక్రాంతి పండుగ మన సంస్కృతి, సంప్రదాయాలకు ప్రతీక. గ్రామీణ క్రీడల ద్వారా యువతలో శారీరక దృఢత్వం పెరుగుతుంది. ఇటువంటి కార్యక్రమాలు మన



సంప్రదాయాలను కాపాడడమే కాకుండా, సామాజిక ఐక్యతను పెంపొందిస్తాయి. భవిష్యత్తులో కూడా ఇలాంటి కార్యక్రమాలకు ప్రభుత్వం సంపూర్ణ మద్దతు అందిస్తుంది అని తెలిపారు. ఈ కార్యక్రమంలో ప్రజాప్రతినిధులు, అధికారులు, వివిధ గ్రామాల నుంచి వచ్చిన ప్రజలు, మహిళలు, యువత పెద్ద సంఖ్యలో పాల్గొని కార్యక్రమాన్ని విజయవంతం చేశారు.

అర్ధాంతరంగా ఆగిన రైతు భరోసా, ఆరోగ్య ఉప కేంద్రం భవనాలు

గుడిబండ, పబ్లిక్ టుడే: మండల పరిధిలోని రాళ్లపల్లి గ్రామపంచాయతీ కేంద్రంలో గత వైసిపి ప్రభుత్వం హయాంలో మంజూరు చేసిన రైతు భరోసా కేంద్రం భవనం. వైద్య ఆరోగ్య ఉప కేంద్రం భవనాల నిర్మాణాలు అర్ధాంతరంగా ఆగిపోయాయి. గత వైసిపి ప్రభుత్వ హయాంలో రాళ్లపల్లి గ్రామపంచాయతీ కేంద్రంలో రైతు భరోసా కేంద్రం భవనం నిర్మాణానికి 17 లక్షలు. వైద్య ఆరోగ్య ఉపకేంద్రం భవన నిర్మాణానికి 17 లక్షలు అప్పటి ప్రభుత్వం నిధులు మంజూరు చేసింది. అయితే అప్పట్లో కేవలం పునాదుల వరకే నిర్మాణాలు చేసి నిలిపివేశారు. దీంతో దాదాపు ఐదు సంవత్సరాలు పూర్తి అవుతున్న ఆ భవన నిర్మాణాలను ఎవరు పట్టించుకోక పోవడంతో అవి అలంకార ప్రాయంగా దర్శనమిస్తున్నాయి. రైతు భరోసా కేంద్రం. వైద్య ఆరోగ్య ఉప కేంద్రం భవనాల నిర్మాణాలకు దాదాపుగా 34లక్షలు ప్రభుత్వం నిధులు మంజూరు చేసిన అప్పట్లో అధికారులు ప్రజాప్రతినిధుల మధ్య సరైన సమన్వయం లేకపోవడంతో ఆ రెండు భవనాలు పూర్తి కాకపోవడంతో పాటు లక్షలాది రూపాయలు ప్రభుత్వ ధనం వృధా అయిందనే వాదనలు ప్రజల నుండి బలంగా వినిపిస్తున్నాయి. గత వైసిపి ప్రభుత్వం హయాంలో గ్రామాల్లోని రైతులకు సంబంధించిన



విత్తనాలు ఎరువులు సబ్సిడీ ద్వారా అందించడంతోపాటు రైతులకు అవసరమైన సలహాలు సూచనలు వ్యవసాయ శాఖ అధికారుల నుండి అందించాలన్న సదుద్దేశం, గ్రామీణ ప్రాంతాల్లోని పేద ప్రజలకు ఆయా గ్రామాల్లోనే నాణ్యమైన వైద్యం అందించాలన్న

దృఢ సంకల్పంతో అప్పట్లో రాళ్లపల్లి గ్రామపంచాయతీ కేంద్రంలో రైతు భరోసా కేంద్రం మరియు వైద్య ఆరోగ్య ఉపకేంద్రం భవనాలను నిర్మించేందుకు లక్షలాది రూపాయలు ప్రభుత్వం కేటాయించడం జరిగింది. అయితే ప్రభుత్వ ఉద్దేశం మంచిదే అయినప్పటికీ అధికారులు ప్రజాప్రతినిధుల సమన్వయ లోపం తో సకాలంలో ఆయా భవనాలను నిర్మించాలన్న దృఢ సంకల్పం అప్పటి అధికారులు నాయకులకు లేకపోవడం దురదృష్టకరమని ప్రజలు ఆవేదన వ్యక్తం చేస్తున్నారు. ప్రస్తుతం ఆ రెండు భవనాలు పునాదులకి పరిమితం అవడంతో అందులోని ఇనుప సామగ్రి ఎండకు ఎండి వానకు తడుస్తూ తప్పుపట్టే పరిస్థితి నెలకొంది. ఇప్పటికైనా రైతులు పేద ప్రజల అభివృద్ధి తమ ప్రభుత్వ ప్రధాన ధ్యేయమని చెప్పుకుంటున్న కూటమి ప్రభుత్వం ప్రజా ప్రతినిధులు సంబంధిత అధికారులు వెంటనే స్పందించి రాళ్లపల్లి గ్రామపంచాయతీ కేంద్రంలో అర్ధాంతరంగా ఆగిపోయిన రైతు భరోసా కేంద్రం . మరియు వైద్య ఆరోగ్య ఉపకేంద్రం భవనాలను వెంటనే పూర్తి చేసి అటు రైతులకు ఇటు పేద ప్రజలకు ఉపయోగకరంగా ఉండే విధంగా అవసరమైన చర్యలు తీసుకోవాలని ఈ ప్రాంత ప్రజలు కోరుతున్నారు.

నేటి తరం

మన సంస్కృతుల్ని, పండుగల్ని కాపాడుకోవాలి

- సంక్రాంతి సంబరాల కార్యక్రమంలో పరిటాల శ్రీరామ్ పిలుపు
- ధర్మవరం కాలేజ్ గ్రౌండ్ లో ఘనంగా సంక్రాంతి వేడుకలు
- ముగ్గుల పోటీల్లో మహిళల ప్రతిభ అద్భుతమన్న శ్రీరామ్
- మంత్రి సత్యకుమార్ ధర్మవరానికి నిజమైన పండుగ తీసుకొచ్చారన్న శ్రీరామ్



ధర్మవరం, పబ్లిక్ టుడే: నేటి తరం యువత మన సంస్కృతుల్ని, పండుగల్ని కాపాడుకోవాల్సిన అవసరం ఉందని ధర్మవరం నియోజకవర్గ టీడీపీ ఇన్ ఛార్జి పరిటాల శ్రీరామ్ అన్నారు. సంక్రాంతి పండుగ సందర్భంగా బుధవారం ధర్మవరం పట్టణంలోని కాలేజ్ గ్రౌండ్ లో జరిగిన సంక్రాంతి సంబరాల కార్యక్రమాల్లో ఆయన పాల్గొన్నారు. మంత్రి సత్య కుమార్ దంపతులు, ఎస్పీ సతీష్ కుమార్ దంపతులు, జనసేన నేత చిలకం మధుసూదన్ రెడ్డి ఇతర ప్రముఖులు, కూటమి పార్టీ నాయకులు పెద్ద ఎత్తున ఈ కార్యక్రమంలో పాల్గొన్నారు. ఇంత పెద్ద ఎత్తున వేడుకలు నిర్వహించడం చిన్న విషయం కాదని ఈ సందర్భంగా పరిటాల శ్రీరామ్ అన్నారు. మంత్రి సత్యకుమార్ ధర్మవరానికి నిజమైన పండుగ వాతావరణాన్ని తీసుకొచ్చారన్నారు. సంక్రాంతి అంటే రైతుల పండుగ అని.. ఇక్కడ రైతులకు ఉపయోగపడే విధంగా అత్యాధునిక పరిజ్ఞానాన్ని తెలియజేస్తూ స్టాల్స్ ఏర్పాటు చేయడం హర్షనీయమన్నారు. గతంలో సంక్రాంతి లాంటి పండుగలు వస్తే ఎంతో సాంప్రదాయబద్ధంగా నిర్వహించే వారన్నారు. కానీ కాలం మారుతున్న కొద్ది కొన్నింటినీ అన్నారు.

మర్చిపోతున్నామన్నారు. వీటన్నింటినీ కాపాడుకోవాల్సిన బాధ్యత మనపై ఉందన్నారు. ముగ్గులు వేయడం అంటే మహిళలకు ఎంత ఇష్టమో.. అంత కష్టంతో కూడుకున్న విషయమన్నారు. గతంలో బుక్కుల్లో చూసి చుక్కలు పెట్టుకుంటూ ప్రాక్టీస్ చేసే వారన్నారు. ఇంత మంది మహిళలు ఇక్కడికొచ్చి ముగ్గుల పోటీల్లో పాల్గొనడం సంతోషంగా ఉందన్నారు. ఒకర్ని మించి ఒకరు ప్రతిభ చూపిస్తూ ముగ్గులు వేశారన్నారు. ముగ్గుల పోటీల్లో విజేతల్ని ఎంపిక చేయడం కూడా కష్టంగా మారిందన్నారు. ఈ పండుగలో మంత్రి, ఎస్పీ సతీసమేతంగా పాల్గొనడం కూడా ఇక్కడ మరింత కళ వచ్చిందన్నారు. ఇంతటి ఆహ్లాదకరమైన వాతావరణంలో నేను పాల్గొనడం సంతోషంగా ఉందన్నారు. మంత్రి నారా లోకేష్ అన్ని వర్గాల ప్రజలందరినీ ఏకం చేసే విధంగా కనకదాసు, వాల్మీకి జయంతి వేడుకల్ని అధికారికంగా నిర్వహించేలా చేస్తున్నారన్నారు. కూటమి ప్రభుత్వం వచ్చాక మళ్లీ పండుగలు, ఇలాంటి మహానీయుల జయంతి వేడుకల్ని మంచి వాతావరణంలో నిర్వహించుకుంటున్నామని శ్రీరామ్ అన్నారు.

కొల్లాపురమ్మను దర్శించుకుని

అమ్మవారి ఆశీస్సులు అందుకున్న ఎమ్మెల్యే

- కొల్లాపురమ్మ జాతరలో ఎమ్మెల్యే అమిలినేని, ముత్తినేని రాజగోపాల్, టీడీపీ సీనియర్ నాయకులు
- అడుగుడుగునా ఘన స్వాగతం పలికిన గ్రామస్థులు

బ్రహ్మసముద్రం, పబ్లిక్ టుడే: అనంతపురం జిల్లా బ్రహ్మసముద్రం మండలం పాలవెంకటాపురం గ్రామంలో జరుగుతున్న కొల్లాపురమ్మ దేవి జాతర మహోత్సవానికి గ్రామస్థుల ఆహ్వానం మేరకు జాతరకు విచ్చేసిన ఎమ్మెల్యే అమిలినేని సురేంద్ర బాబు కి, వారి మిత్రుడు ముత్తినేని రాజగోపాల్ కి టీడీపీ సీనియర్ నాయకులు, కూటమి నాయకులు, కార్యకర్తలకు అడుగుడుగునా ఘన స్వాగతం గ్రామస్థులు, టీడీపీ నాయకులు. అనంతరం ఎమ్మెల్యే అమిలినేని సురేంద్ర బాబు గారు, ముత్తినేని రాజగోపాల్, టీడీపీ నాయకులు అమ్మవారి ఆలయానికి చేరుకుని కొల్లాపురమ్మ అమ్మవారికి పట్టు చీర, పూలమాలలు సమర్పించి మొక్కులు చెల్లించి అమ్మవారికి దర్శనం చేసుకొని అమ్మవారి తీర్థ ప్రసాదాలు స్వీకరించి గ్రామంలోని మండల పార్టీ అధ్యక్షుడు పాలబండ్ల శ్రీరాములు, పాలబండ్ల సురేంద్ర, బీఎస్ ఎస్ ఎల్ అద్వైజరీ



కమిటీమెంబర్ అమర రామ్మోహన్ చౌదరి, అమర పాతిరెడ్డి, మాజీ గ్రామ కమిటీ అధ్యక్షులు అమర గంగిరెడ్డి, పాలబండ్ల లోకేష్, అమర చెన్నకేశవ రెడ్డి, మాజీ ఎంపీటీసీ వడ్డే నారాయణ, బోయ నారాయణ, గొల్ల శివ యాదవ్ తదితరులు ఇళ్లకు వెళ్లి వారి కుటుంబ సభ్యులను, బంధుమిత్రులను ఆహ్వాయంగ వలకరించి వారి ఆతీత్యం స్వీకరించారు. మండల పార్టీ అధ్యక్షులు శ్రీరాములు ఇంట్లో విందు ఆరగించారు.

నియోజకవర్గ ప్రజలందరికీ

సంక్రాంతి శుభాకాంక్షలు : ఎమ్మెల్యే అమిలినేని

- లక్ష్మీ వెంకటేశ్వర స్వామి బ్రహ్మాత్సవాలకు
- ఎమ్మెల్యేని ఆహ్వానించిన కుందుర్తి గ్రామస్థులు



కుందుర్తి, పబ్లిక్ టుడే: అనంతపురం జిల్లా కళ్యాణదుర్గం నియోజకవర్గంలోని ప్రజలందరూ సుఖసంతోషాలతో సంబరంగా సంక్రాంతి పండుగ జరుపుకోవాలని పాడి పంటలతో ప్రతి ఇల్లు కళకళలాడుతూ ప్రతి కుటుంబం సంతోషంగా ఉండాలని సంక్రాంతి శుభాకాంక్షలు తెలిపిన ఎమ్మెల్యే అమిలినేని సురేంద్ర బాబు తెలిపారు.. అనంతరం ప్రజావేదిక నందు విశాలాంధ్ర నూతన సంవత్సర క్యాలెండర్, మహా న్యూస్ టీవీ డైరీని ఎమ్మెల్యే అమిలినేని సురేంద్ర బాబు చేతుల మీదుగా అవిష్కరించారు, అనంతరం కుందుర్తి మండల కేంద్రంలో జరగబోయే శ్రీ లక్ష్మీ వెంకటేశ్వర స్వామి బ్రహ్మాత్సవాలకు ఎమ్మెల్యే అమిలినేని సురేంద్ర బాబు ని ఆహ్వానించిన కుందుర్తి టీడీపీ నాయకులు, గ్రామస్థులు. తదితరులు పాల్గొన్నారు.

చెరువులో అక్రమ మట్టి తవ్వకాలు

- ఒక జేసీబి, 3 ట్రాక్టర్ల సీజ్

బత్తలపల్లి, పబ్లిక్ టుడే : మండల పరిధిలోని పోట్లమర్రి గ్రామంలోని చెరువులో అక్రమంగా మట్టిని తరలిస్తున్న ఒక జేసీబి, మూడు ట్రాక్టర్లను సీజ్ చేసినట్లు బత్తలపల్లి ఎస్సై సోమశేఖర్ తెలిపారు. బుధవారం మండల పరిధిలోని పోట్లమర్రి చెరువులో ఎలాంటి అనుమతులు లేకుండా అక్రమంగా మట్టిని తరలిస్తున్నారన్న సమాచారం అందుకున్న ఎస్సై సోమశేఖర్ తమ సిబ్బందితో కలసి దాడిని నిర్వహించారు. ఈ దాడిలో మట్టిని వేసుకునేందుకు ఉపయోగిస్తున్న జేసీబిని, మూడు ట్రాక్టర్లను స్వాధీనం చేసుకున్నారు. స్వాధీనం చేసుకున్న వాహనాలను తదుపరి చర్యల నిమిత్తం స్థానిక తహసీల్దార్ కార్యాలయానికి తరలించారు. ఈ సందర్భంగా ఎస్సై సోమశేఖర్ మాట్లాడుతూ ప్రభుత్వ అనుమతి లేకుండా అక్రమ తవ్వకాలు చేపడితే కఠిన చర్యలు తప్ప అని హెచ్చరించారు. ఈ కార్యక్రమంలో ఆయనతోపాటు పోలీసు సిబ్బంది పాల్గొన్నారు.



ఆకట్టుకున్న భోగి రంగవల్లులు

నార్సల, పబ్లిక్ టుడే: మకర సంక్రాంతిని పురస్కరించుకొని మండలంలో ప్రతి గ్రామంలోనూ భోగి రంగవల్లులో అలరించాయి. సంక్రాంతి సెలవల సందర్భంగా తమ స్వగ్రామాలకు చేరుకున్న విద్యార్థిని విద్యార్థులు



ఉద్యోగులు శ్రామికులు తమ కుటుంబాల చెంత భోగి పండుగను జరుపుకోవడానికి సన్నద్ధమయ్యారు. మహిళలైతే అర్ధరాత్రి నుంచి ముత్యాలముగ్గులను వేసి ఆకట్టుకునేలా చేశారు. రైతుల పండగ అయినటువంటి రైతు కుటుంబానికి సంతోషంగా దేశానికి అన్నం పెట్టే రైతుగా ఆరాధిస్తూ వేసిన చిత్రం ఆకట్టుకుంది. అదేవిధంగా భోగిమంటలు భోగి పొంగులతో వేసిన ముగ్గులు ఆకట్టుకున్నాయి. రంగురంగుల అలంకారాలతో వేసిన ముగ్గులు చూపర్లు ఆకట్టుకునేలా చేశాయి. అదేవిధంగా ఈసారి గుమ్మడి కాయలు కూడా అధిక ధరలతో విక్రయించినా కూడా ఆఖరి సమయానికి తక్కువ ధరలకే విక్రయించే పరిస్థితివచ్చింది. సూర్యుడు మకర రాశిలోకి ప్రవేశించే ఈ సంక్రాంతి వేళ పండగ చేసుకోవడం విశేషమవలుపురిని ఆకట్టుకునేలా చేస్తే ఈ పండగ మరింత ఆనందంతో జరుపుకోవాలని ప్రజల ఆకాంక్షించారు.